

ముద్ద సంఘిక.

వాల్యం I.]

మద్రాసు : 1941 వ సం॥ అగష్టు నెల 15 వ తేది శుక్రవారం

[నే 22 రు

జపాను యెత్తులు : బ్రిటిషువారి ప్రతి యెత్తులు.

జపానుకి జర్మను ప్రోత్సాహం.

ఎ. బి. సి. డి. రక్షణ దిట్టపరచుట.

దూర ప్రాచ్యమునందు పరిస్థితులు చాల విగుళగానున్నవి. జపాను ప్రజలను నాయకులను యిదివరకువరనే ప్రకల్పాలు కొట్టుచునే యున్నారు. “ఇతర దేశాలు మమ్ముచుట్ట వేయుటకు ఎంత ప్రయత్నించినను జపాను యిపుడను సరించుచున్న పద్ధతినుండి తప్పించజాలవు. తూర్పు ఆసియా యందు తన భృదతకు లోపముకలుగు చర్యలను జపాను నిగోధింపక మానదు” అని జపాను విదేశాంగమంత్రియగు అడ్మిరలు టాయాడోగారు విదేశ ప్రతికా విలేఖరులతో ముచ్చటించుచు నుడివెను. అదివరకు తూర్పు ఆసియాలో ఆన్ని దేశాల ఆభివృద్ధి బాధ్యతను తన నెత్తిని వేసుకొని ఆదేశకారణంగా వీనాపై జపాను దండెత్తెను. తన వాత ఇండో-చీనా లో ప్రవేశించుటకుగూడ తనను యితర దేశాలు చుట్టవేస్తున్నాయను భ్రమనే కారణంగా తెలిపెను. ఇపుడు తాయి తాండుపై పడదలచి యిరీతిగా జపాను విదేశాంగమంత్రి ప్రకటించుచున్నాడని అందరికి తెలుసును. “దక్షిణానునకు జపాను దాడివడలుచున్నదని అందరిననుకుంటున్న చర్య కేవలం శాంతిని కోరచర్యయే యని నేను వేరొకసారి చెప్పుచున్నాను” అని విదేశాంగమంత్రి ప్రకటించుచు, జపాను యొక్క నిజమయిన ఉద్దేశములను యితర దేశాలు గమనింపక అన్యాయంగా నిందించుచున్నవనెను.

పసిఫిక్ ప్రాంతము రెండు చురుకుగనుండి తన శత్రువులకు ఒత్తిడి కలిగించుచు జపాన్ని జర్మనీ ప్రోత్సహించుచున్నదనుటకు సందేహంలేదు. పసిఫిక్ ఉత్తరభాగమున రష్యాపై గాని, దక్షిణమున బ్రిటను-అమెరికాలరుగాని ఒత్తిడి కలిగించిన అక్షరాజ్యాలకు లాభకరమే. అందుకని జర్మనీ యీ చర్యలకు సహాయంచేయును. కాని రష్యాపై జపాను ఎట్టి చర్య తీసుకోలేకుండా వుంది. తగిన సహాయానికై వేచియున్నది. తగవు తెచ్చివెట్టుటకు తగు చర్యలన్ని చేస్తున్నది. వ్యాధిహస్తాకు రేవుచుట్టు మందుగనులు నాటినందుకు మాస్కో ప్రభుత్వమునకు నిరసనం తెలిపెను. ఆ రేవును పై టూపాష్టవమ్ము రేవును కాపలాకాయటకు యుద్ధ వాక్యాను సంవేదమని జపాను అధికారేతరులు ప్రకటించిరి. ఉత్తరమున మంచుకో రాష్ట్రమునందు జపాను సేనల సందడి ఎక్కువగనుంది. యుద్ధం ప్రారంభమైనాక మొదటి తొమ్మిది నెలలలో ఇటలీ చెస్తున్నట్లే యిపుడు జపాను చేస్తున్నది. రష్యా సేనలో కొంతభాగమునైన జర్మనీ సహాధుల నుండి తప్పించి యిటు రషియాని జపాను యత్నించుచున్నది. తూర్పున రష్యాపై విమోచన యుద్ధ చర్యకు గడంగి నచో కొయ్య, కాగితపు మేడలతో కూడుకొన్న టోకియో మున్నగు నగరములు రష్యను బాంబరు విమానాలచే భ్వంసం చేయబడునని తెలుసుకోవలెను.

ఎక్కడా లేనిశత్రువుల ప్రమాదమునుండి ఇండో-చీనాను తప్పించు నుద్దేశంతో విషే ప్రభుత్వం జపానుతో సఖ్యతబడం బడిక గావించుకొనునట్లు జర్మనీ విషిని ఒప్పించకలెను. అందు

వలన ఇండో-చీనా వాకాదశ కేంద్రములందు జపాను యుద్ధ వాకలును బాంబరు విమానాలును చేరినవి. బర్మా, సింగ పూరు తూర్పు డచ్చిదీవులపై దండెత్తుటకు సిద్ధముగనున్నవి. ఇండో-చీనాలో తన ఉనికి దిట్టంచేసుకొని, యిపుడు తాయిలండుపైగూడ అట్టి అధికారమునే చెలాయించాలని జపాను ప్రయత్నించుచున్నది. ఆర్థిక సౌకర్యములు మాత్రమే యీ రెండుదేశాలనుండి కోరుచున్నానని బయటకు చెప్పుచున్నది. కాని జపాను బహుటకకరి. ఈ రెండు దేశాలలో ప్రవేశించి వేచియుండి, రష్యా ఓడినచో తాను నైబేరియాపై బడవరసనిగాని లేదా మలయా, తూర్పు దీవులపై దాడినలుపుటకుగాని సిద్ధమవుతున్నది. జర్మనీయే ఓడినచో, జపాను విమోచయక డోరుకొనును. విదాది యుద్ధంచేసి ఆలసియున్న ఇంగ్లాండు, ఫ్రాంసు గోల్పోయిన వలసరాజ్యములు తిరిగి ఫ్రాంసు కిప్పించుట యందు యిదివరకువరే శ్రద్ధవహించదని జపాను ఆశించుచుండును. కాని హిట్లరుకి ఒకేఒక అదర్బంగెదు. మిత్ర మండలికి ఎట్లుయిన వీకాకుకలిగించుటే. జపాను గెలవాలని ఆతనికి అదుర్దా లేదు.

రక్షణ యేర్పాటులు.

ఇంతవరకు జపాను బెదిరింపులు ఫలించినవి. తాయి తాండు యొకపాహు బ్యాంకునకు 100 లక్షల బాహులు నాణెముల ఋణముసంగెను. మంచుకోలో జపాను ప్రభుత్వమును గుర్తించెను. కాని తాయిలాండు పూర్తిగా లొంగి పోలేదు. తనపై దాడివచ్చినచో రక్షణయేర్పాటులన్ని సిద్ధముగనున్నవని తాయి రేడియోలో ప్రకటించబడినది. రష్యా లోపల శత్రువులకు వశమయినా లాభంలేకుండా పురములు ఆస్తులన్నియు తగులబెట్టి మరీ నగరాలు ఖాళీ చేసూవుంటారు. తాయిదేశీయులు ప్రాణాలకు తెగించి దేశరక్షణ చేసుకొందురుగాని, స్వాతంత్ర్యం గోల్పోవరని రేడియో ద్వారా ప్రకటించబడినది.

ఎ.బి.సి.డి. (అమెరికా, బ్రిటను, చీనా, డచ్చి) రక్షణ శ్రేణి చేయుచున్న కృషి తాయిలండువారికి మంచి ధైర్యం కలిగించును. జపాను బూటకమును అన్వేషించు యెటువెట్టెను. జపాను బెదిరిస్తున్నందుననే యితర దేశాలన్ని దానికి ప్రతిహేలంగా వికమోనాయని అన్వేషియో మంత్రి సర్ ప్రెడెరిక్టు నైక్సుగారు స్పష్టంగా చెప్పిరి. జపానుకి యిపుడు కలిగిన దిక్కుంధమునకు జపానుచర్యలే కారణము. విమన, బర్మా, మలయా, తూర్పుదీవులను బెదిరించుచు తాయిలాండులో జపాను సేనలు ప్రవేశించినచో బ్రిటను, అమెరికాల రాజ్యాల భద్రతకు ముప్పువచ్చునట్లుగ తాము ఎంచెదమని బ్రిటను, అమెరికాల రాయబారు లిద్దఱును ముందుగనే తెలిపియుండిరి. సింగపూర్ ఆస్ట్రేలియాకు సరిహద్దని మేమెంచి పసిఫిక్ ప్రాంతముల భద్రత కాపాడెదమని ఆస్ట్రేలియా ప్రధానమంత్రి మెంజిసుగారు నుడివెరి.

దచ్చి తూర్పుదీవుల ప్రభుత్వంకూడ ఎటువంటి శత్రుదాడి నైనా ఎదుర్కొనడానికి సిద్ధంగానున్నామని నెదరులండ్ను మంత్రి ప్రకటించెను. చీనా ప్రభుత్వం బర్మా రోడును రక్షించుటకు యిదివరకే సేనలను పంపెను. తాయిలాండును జపాను ఆక్రమించుటను చీనా నిరోధించినచో ఫ్రెంచి సేనలు జపానుకి సహాయంచేయాలని విషీ ప్రభుత్వం ఉత్తరువు చేసెను. దానిగతి యింతకువచ్చెను.

బర్మా విమానాశ్రయములందు అమెరికా, బ్రిటను విమానాలు సిద్ధముగ నున్నవి. అమెరికా నౌకాదళము హావాయి దీవియందును, నేలనైస్యము ఫిలిప్పైను దీవులందును సిద్ధంగా నుండుటచేసెను. బ్రిటను బేను (అస్ట్రేలియా రేవు) వద్దకు అమెరికా యధానావలు వచ్చియున్నవి.

అస్ట్రేలియా కుఖ్యం సింగపూరులో బ్రిటిషు దూర ప్రావ్యసేనా శిబిర మేర్పడియున్నది. ఆ ప్రాంతాలకు బ్రిటిషు నౌకాదళంకూడ వచ్చిందట. బ్రిటిషు చీనా స్టేషను నౌకాదళ ప్రధాన సేనాధిపతి అడ్మిరలు లేటసుగారు యిటీవల చెప్పినమాట నిజమయింది. అవసరం వచ్చినచో బ్రిటిషు యధానావలు యీ ప్రాంతం చేరగలవని ఆతడు తెలిపియుం

డెను. బ్రిటిషు దూర ప్రావ్య సర్వసేనాధిపతి ఎయిరు ఛీఫ్ మార్షలు సర్ రాబర్టు బ్రూకు పాపెముగారు అధికారము నందున్నపుడు మలయ, బర్మా, ఆస్ట్రేలియా లందున్న బ్రిటిషు సామాజ్య సేనలు ఎట్టి భీకరదాడినైన ఎదుర్కొనగలవని ఎంచవచ్చును. సింగపూరునకు శ్రాత్ర సేనలుకూడ అనుదిసం వచ్చుచున్నవి. గత విదాదినంకి శ్రాత్ర సేన తరుచు సింగ పూరు పంపబడుచున్నది. నైస్యసంఖ్యయే కాక అనుభవం ఎక్కువ గమనింకదగ్గ విషయం. సామాజ్య సేనలో ఎక్కువ భాగం మలయ, బర్మాలందు చాలకాలమునుండి యుండి, ఆ దేశ వాతావరణమునకు, అడవి జాగాలో యుద్ధానికి అలవాటు వడియున్నారు. బర్మా, మలయ, నెదరులండ్ను తూర్పు దీవులు, తాయిలాండు, ఇండో-చీనా యివన్నియు ఉష్ణ ప్రదేశపు ఆడవులతో నిండియుండును. ఇటువంటి ఆడవులలో దూరి యుద్ధంచేయడం జపాను సేనకు తెలియదు. ఇపు డిప్పడే ఇండో-చీనాలో ప్రవేశించినాక నేర్చుకొంటున్నారు. శ్రుజాత్రభుత్వరాజ్యములు శాంతి నే కోరుచు శాంతియందే విశ్వాసం కల్గియున్నప్పటికి మందుగుండు సిద్ధంగానుంచి యుద్ధానికి తయారుగావుంటవి.

తటస్థ దేశాల సందిగ్ధ స్థితి.

నాజీ ప్రచారముయొక్క ముప్పు.

ఇరాను.

ఇరాను (పెర్షియా)లో పరిస్థితులు యింకను సందిగ్ధముగనే యున్నవి. ఆ దేశంలోనికి నాజీ ప్రచారకులు రాకుండా చేసుకోవడం ఆ దేశానికి మంచిదని ఇరాను ప్రభుత్వమును బ్రిటిషు మంత్రి ఈ డెనుగారు హెచ్చరించి యుండిరి. జర్మనీ అట్లుగాక, ఆ దేశంలోనున్న 5,000 మంది నాజీలను బ్రిటిషువారి హస్తానికి తరలించేసినచో, తాను ఇరానుతో రాజకీయ సంబంధం తెంచినవేతునని బెదరించెను. ఇరానులో నాజీల ప్రచారము జోక్యము యెక్కువగుచున్న కొలది రషియాకు భయంకరిగి, అదివరకు 1921 వ సంవత్సరం తనతో గావించుకొన్న మాస్కో ఒడంబడిక షరతులను ఇరాను ప్రభుత్వమునకు జ్ఞాపకంచేసింది. ఆ షరతులలో యిట్లు గలదు—

(1) పెర్షియా, రష్యా దేశములకుగాని, రష్యా మిత్రవర్గ దేశములకుగాని, ప్రతికూల చర్యలు చేయునట్టి విదేశీయులను గాని, వారి సంస్థలనుగాని యీ రెండు దేశములలో చేరనీయరాదు. (2) తమ భుభయలలో యెవరికి ప్రతికూలంగా నైన భుభయదొంగవదగ్గ ఆయుధసామగ్రిని తమ దేశంనుండా పోనిచ్చుటకు భుభయలు అనుమతించరాదు. (3) రెండు దేశాలలో యెవరి సరిహద్దులకైనా ప్రమాదంగానుండు యితర దేశాల నైస్యములను యెవ్వరును తమ దేశములలో చేరనీయరాదు; తమ మిత్రవర్గ దేశములలోగూడ చేరనీయరాదు. అని ఇరాను రష్యా ప్రభుత్వములు ఒడంబడిక గావించుకొనినవి.

మూడో రాజ్యమేదైనా రష్యాపై దాడి సలుపుటకై పెర్షియాలోకి నైస్యములను పంపినచో, దానిని పెర్షియా ప్రభుత్వం వారింపలేకున్నచో, రష్యా స్వంత రక్షణకై తన నైస్యములను పెర్షియాలోనికి పోనిచ్చుటకు పెర్షియా అంగీకరించెను. ప్రమాదం తొలగిపోగానే రష్యా తన సేనను భుభసంహరించుటకు అంగీకరించెను.

ఇపుడు పెర్షియాలో జర్మనులు యెక్కువచేరుచున్నందున యీ విషయం రష్యా జ్ఞాపక చేసి హెచ్చరించెను. పెర్షియా స్థితి యిపుడు చాల సందిగ్ధంగానున్నది. జర్మను కుట్ర

చారులను (5 వ పంక్తివారిని)చేర్చుకొన్న యితర దేశాలగతి యేమైనదో పర్షియా గుర్తించుట మంచిది. ఇరానులో జర్మనులను తిరిమివేయుటే ఇండియా భద్రతకుకూడ అవసరం. దక్షిణాఫ్రికా స్వతంత్ర రాజ్యములలో నాజీల ప్రవేశంగూర్చి యెట్టి చర్య గైకొనబడవో ఇరాను తెలుసుకొనుట మంచిది.

దక్షిణ అమెరికా.

పీట్లరు ఆక్రమించడంచిన ప్రపంచ భాగంలో దక్షిణ అమెరికాగూడ చేరియుంది. “శాంతి సమయంలో మా మనుష్యులను సరిహద్దులుదాటి పంపుతాము. అతని దేశంలో నుండియే శత్రువును నాశనంచేయుటే మాయక్రి” అని పీట్లరు 1932 వ సంవత్సరములో తెలిపియుండెను. దక్షిణాఫ్రికాలో నాజీలు చేరి అనేక కుట్రలు పన్ని తిరుగుబాటు లేవదీయుచున్నారు. తద్వారా అమెరికా సహాయం ఇండ్లాండుకి చేరకుండా చేయదలంచిరి. దక్షిణ అమెరికా గాఢ్రములందు అమెరికా కుటుంబి యెక్కువగుచున్నందుకు జర్మనీ యీర్ష్యపెంది, దాన్ని తగ్గించుటకు రేడియోద్వారాను సినీమాలద్వారాను చాల ప్రచారంచేయుచున్నది.

ఇటీవల జరిగిన పెరుగ్వే-ఈక్వడారు పోరాటం నాజీల ప్రోత్సాహవల్లనే జరిగెను. బోలివియాలో జర్మను ప్రతినిధి కార్యాలయమునందు దొరికిన కాగితాలలో కొన్ని కుట్రల రహస్యాలు దొరికినందున, అతడాదేశంనుండి తరిమివేయబడెను. ఎంట్రిలియాను రాష్ట్రమునందుగూడ యిట్టి కుట్ర బయల్పడగ జర్మను ప్రతినిధి హెచ్చరింపబడెను. ఉరుగ్వేలోనుండిన నాజీ నాకలు తటస్థ రాజ్యమునకు (అంటే అమెరికాకు) ఒప్పుగించబడెను. పెరూ, ఉరుగ్వేలందు బయల్పడిన నాజీ కుట్రలు అణచివేయబడెను. అక్షరాజ్యాల కనుకూలంగా పనిచేస్తున్న కంపెనీలను ఒపిష్కరింపమని అమెరికా ప్రభుత్వం కోరినందున, అందు కంగీకరింపరాదని మెక్సికో ప్రభుత్వమును జర్మనీకోరగా మెక్సికో నిరాకరించెను. నాజీలు రాకుండా చీలి ప్రభుత్వము పోలీసును కాపలా యుంచెను. దక్షిణ అమెరికా ప్రభుత్వములు యిట్లు శ్రద్ధ వహించుచుండగ ఇరాను పూరికొనుట భావ్యం కాదు.

టర్కి.

టర్కిలో గొప్ప మార్పు జరుగుచున్నది. టర్కిదగు దార్దనల్ జలసంధిని వశపరచుకొను ఉద్దేశం తమకు లేదని తెల్పుచు ఇంగ్లాండు, రష్యాలు సమిష్టి ప్రకటనను సోమ వారంనాడు టర్కి ప్రభుత్వమునకు అందజేసినవి. టర్కి రాజ్యపు సరిహద్దును గౌరవించెదమనియు యూరోపులో ఏ దేశమైనా టర్కిపై దాడివచ్చినచో రక్షించుటకు తోడ్పడెదమనిగూడ రష్యా ఇంగ్లాండులు తెలిపినవి. ఈ ప్రకటన టర్కిలోను, మిత్రమండలి దేశాలలోనుగూడ హర్షించబడెను.

టర్కిగూడ శ్రద్ధవహించుచున్నది. ఇంగ్లాండులో సఖ్యతగనున్నది. దార్దనల్ను, టర్కిషు లేవు దేశములు కుట్టడి స్థితిలోనున్నట్లు ప్రకటించి, రాజద్రోహము కృతకేసులను కట్టి అణచివేయుచున్నది. తెనిసుగ్రాడు పై దాడిలో జర్మనీ అపజయం పొందినచో, హిస్కమారుగ నల్లసముద్రం టర్కిల

మీదుగ వాకు చమురుగనులపై పడవచ్చును. ప్రేసురాష్ట్రం లో బల్గేరియా నైస్యములుచేర్చి సిద్ధంగ ఉంచబడుచున్నవి. జర్మనీ విజయం నిశ్చయమనియు, బ్రిటను అమెరికాలు జర్మను కరతులను అంగీకరించకపోయినచో ఇరాకు ఇరా నులపై జర్మనీ దండెత్తుననియు టర్కిలోనున్న జర్మను ప్రతి నిధి వాను పాపముగారు టర్కికి తెల్పుచున్నారు. అందుచే టర్కియధంనుండి తప్పించుకొనగోరుచో టర్కి మధ్యరేడి ఇంగ్లాండు జర్మనీలకు రాజీ కుదర్చకతనని ఆతడు సూచి స్తున్నాడు. ఈ జర్మను మాయలో ఇంగ్లాండు పడదని టర్కివారికి తెలియును. టర్కిపై జర్మనీ దాడిచేసినచో తన స్వాతంత్ర్యమును టర్కి రక్షించుకోగలదనుటకు ఎట్టి సందేహంలేదు. జర్మనీ యిపుడు టర్కిపై ఒత్తిడి కలిగించ జాలకున్నది కావుననే టర్కిలో వర్తక రాయబారములను జర్మనీ నిలిపివేసింది.

అమెరికాకు బ్రిటిషు రాణి కృతజ్ఞత.

“కష్టములవల్ల ధైర్యం దీక్ష దృఢపడినవి.”

అమెరికా ప్రజలకు ప్రత్యేక రేడియో ఉపన్యాసం.

“కష్టాలవల్ల మాగుండెలు మరింత గట్టిపడినవి, మాదీక్ష మరింత దృఢపడినది. నష్టం ఎంత సులభమిచ్చినా, యధ్యం ఎంత దీర్ఘ కాలం జరిగినా, న్యాయం, స్వాతంత్ర్యం మానవ గౌరవము దయ ప్రపంచంలోనుండి నశనమయిపోవు” అనుగంభీరవాక్యాలతో బ్రిటిషు సామ్రాజ్యం రాణియగు ఎలిజబెత్ రాణి “అమెరికా ప్రజలకు ప్రత్యేకంగా రేడియో ద్వారా ఉపన్యసించెను.

“మీవలెనే మేమున్నూ శాంతి క్రియలము. గడచిన సంవత్సరాలలో నాశనములను వ్యాపింపజేయుటకు మేము పూనుకోలేదు. ఇక్కటికిని శౌర్యమునందుగాక యితర దారుణదర్శనండు శస్త్రువులతో ఉజ్జీకాలేదు. ఏక కుటుంబంవలెనున్న బ్రిటిషు జాతుల భక్తి సంపదలను మాచుట్టు నేకరింప యిపుడిపుడే ప్రారంభించినాము. భగవదనుగ్రహమున యీ భక్తి సంపదలు అఖరుకి జయింప గలవు. ఈ మధ్యకాలంలో మా ప్రజలు చాల భారమును భరించుచున్నారు. నేను వారి మధ్య తిరుగుచున్నపుడు, వారి ఆవంశల విశ్వాసం నాకు ఆశ్చర్యం కలిగించుచున్నది. అనేక పట్టణాలలో వారి యిండ్లు శిథిలమై పడియున్నవి. మీరు మేముకూడ ప్రేమించు అనేక పురాతన భవనములు శిథిలములైనవి. స్త్రీలు శిశువులు హతులైరి. అస్పత్రులలో రోగులుగూడ కనికరింపబడలేదు. కాని యీ కష్టాల వల్ల మాగుండెలు మరింత గట్టిపడినవి. మా దీక్ష మరింత దృఢపడినది. నేను ఎక్కడికిపోయినా లేజన్యంతమగు కన్నులు, చిరునవ్వులుగాలే కనువిస్తున్నాయి. మా మార్గము కఠినములైనప్పటికి రాళ్లతో నిండియున్నా, అదే రాజ మార్గమనిన్ని, మేము ఒక మహాకార్యం కొరకు పోరాడు చున్నామనిన్ని మాకు తెలుసు.

కష్టసమయంలో కరుల సహాయం వాంఛించడం మా పద్ధతికాదు. కాని అట్లు ఆర్థికపదలవినను, మేము అడుగకముందే మీరు తక్షణం పంపియుండేవారు. అమెరికా వారి ఔచార్యం యీ లంకలోనుండి పోరాడుచున్న మా అందరి హృదయములను కరిగించినది. ఆత్మవసరకాలం లో యిండ్లులేనవారికి బట్టలులేనివారికి ఆకలిగొన్నవారికి వస్త్రాహారములిచ్చి వారికి ఉపశాంతినిచ్చిన మీ సహాయం ఎన్నటికి మరువజాలం. మా కృతజ్ఞతను తెలుపడానికి సరియైనమాటలు వచ్చులేదు. మాటల కండరానిది. మా కృతజ్ఞత గాఢమైనది, హృదయపూర్వకమైనదని మాత్రమే

చెప్పగలను. నామాట నమ్మండి. మీరు వంశీన వస్తువులు ఎట్లు నియోగింపబడుచున్నవో నేను చూచినట్లుగా మీరును చూస్తేనేగాని, అవి బిటిషువారి కంత ఆవ్యాధ్యంగా నున్నవో సరిగా మీకు తెలియజాలదు.

బ్రిటనులో స్త్రీలు యిపుడన్ని కనులు చేస్తున్నారు. ఫాక్టరీలలో యంత్రాలు త్రిప్పుచున్నారు, పొలాలలో నాగలితో దున్నుచున్నారు. ఆయుధ సామగ్రి ఎంత ముఖ్యమో ఆహారము అంత ముఖ్యము. ఈ రెంటిని సృష్టించుట యందు వారుపడే కష్టము చూపే సహనం ఆశ్చర్యం కలిగించును. వారి ధైర్యం అద్భుతం. వేలకొలది స్త్రీలు వాకాదళంలో నైస్యంలో విమానదళంలో బరువైన లారీలను నడుపుచూ, టైపుచేయుచు అన్నిరకాల కనులను, అన్ని మాస్థితులలో ఉత్సాహంగా ధైర్యంగా చేయుచుండుట నేను గాంచి తిని. వేలకొలది నిర్భయ స్వాంత్యులైన స్త్రీలు రాత్రిబాంబుల భయాన కదృశ్యములను నెమ్మదిగ ప్రశాంతంగా ఎదుర్కొని, ప్రజలను రక్షిస్తూ వారికి ధైర్యం కలిగించుచున్నారు.

నర్సులగురించి ప్రత్యేకంగా వేర్కొనాలి. వారుచేయు సేవల, వారి శౌర్య సాహసములు ఎన్నటికి మరుపురావు. ఆస్పత్రులపై బాంబులుపడినా తాము గాయపడినా తమగురించి చూచుకోక రోగులగురించే ఆలోచిస్తారు.

గృహదేవితం గడుపు స్త్రీలుగూడ ఎన్నోవిధాల తోడ్పడుచున్నారు. మీ ప్రత్యక్ష సహాయం వారికి మరింత ప్రోత్సాహంగా ఉండున్నది.

అమెరికాకు కృతజ్ఞత.

బ్రిటనులోపున్న అందరితరపున అమెరికాలోని అందరికి నేను కృతజ్ఞతాభివందనము లర్పించుచున్నాను. కాని అమెరికా స్త్రీలకు ప్రత్యేకంగా ఒకమాట చెప్పవలసియున్నది. మాకు దూరంగానుండి, అట్లువైపు తొలిగిపోకుండా మా కష్టకాలంలో మాయెడ కనికరం చూపుచున్నారని తెలుసుకొనుటవల్ల మాకు అధికబలం కలుగుచున్నది. ఇరుగు పొరుగులవారు యిట్టి దయ కనికరములు కలిగియుండవలెనని రెండువేల సంవత్సరములనుండి బోధింపబడుచున్నది. అది మీరు అనుసరించి చూపిరి.

యుద్ధం కష్టాలు భరించడం ఎంత బాధాకరమో ఎంత ఘనమో ఎరిగిన లక్షలాది ప్రజల తరపున నెవెప్పుచున్నాను నమ్మండి. మేము మీకు కృతజ్ఞులము. మీ త్యాగం మేము మరువం. మీరు మేము ఒకేభాష మాట్లాడేవారము, ఒకే

సాక్షాత్ పదాయాలు కలవారమేగాక, ఒకే ఆదర్శాలుకలవారమనే సానుభూతివల్ల మీరు యీ త్యాగం చూపిస్తున్నారు. నిరంతరశత్రుత్వమాకెంత ఆసక్త్యమో మీకూ అంత ఆసక్త్యమే. మేము వేటికొరకైతే ఆమరణాంతం పోరాడడమో ఆ సిద్ధాంతములే మీకును పూజార్థములు. మేము దేనిని రక్షించడానికి పోరాడుచున్నామో, ఆ ధర్మమే మీధర్మమని మీరు నమ్ముచున్నారా కాబట్టి ఎంత నష్టమైనా సరే, యుద్ధం ఎంత దీర్ఘంగా జరిగినా సరే న్యాయము స్వాతంత్ర్యము

మానవగౌరవము దయ యీ భూమిపైనుండి నాశనము కాకూడదనే మీ గొప్ప ప్రతిజ్ఞవలన, మీరు మాకట్లు యీ ఔదార్యము చూపిస్తున్నారని నాకు తోచుచున్నది.

ఇంతకన్న ఉత్తమమైన, దయానితమైన, సౌఖ్యవదమైన ప్రపంచ పరిస్థితులు మన బిడ్డలకు విర్పరచుటకు మనం చేయి కలపి పనిచేయి సుదినం కొరకు నేను ఎదురుచూస్తున్నాను. భగవంతుడు మిమ్మందరిని ఆశీర్వాదించుగాక !

మలయా అడవులలో యుద్ధం

ఒక చిన్న అడవి ఓడ్డున ఒక నైసికదళం వేచియుండెను. నైసికులు పొగత్రాగుచు మాటలాడుకొనుచున్నారు వారు ఉక్కు టోపీలకు బదులుగ తలపాగాలు ధరించియున్నారు. కాటిపై నల్లని త్రాడు వలలు చుట్టియున్నవి. ఆవల త్రాళ్లలోగుచ్చి ఆకులు పుల్లలు ఉన్నవి. పైన విమానాలకు వీరు నైసికులని తెలియకుండుటకు అట్లు చేసిరి కండ్లముందర ఎగురు దోమలను పవ్వుక్కివదిలి వంపుచు, భరించలేని ఎండలో, చేతిరుచాళ్లతో నుదుర్లు తుడుచుకొనుచున్నారు.

ఈ దళాధిపతి ముందు చేయవలసినదని వానికి జోధించుచుండెను. ఆ ప్రాంతములందు “శత్రువు” లున్నారని తెలిసెను, కాని ఎందరో ఎవరునున్నారో తెలియదు. ఈ దళము అడవినిచాటి ఆవతలివైపు రోడ్డునకు 50 నిమిషాలలో పోయి కాపలా కాయవలసియున్నది. అనిచెప్పి మ్యాపు చూసెను. సుబేదారు, నెక్కును కమాండరులను పిలిచి, వివరంగా ఉత్తరువులిచ్చెను. వాటిలు సరిచేసుకొనిరి.

నైసికదళం నెమ్మదిగ జారిపోయింది మార్గదర్శి యితరులకు దారిచూపుచున్నాడు. ముందున్న వారు పొలలలో దట్టమైన అడవి డొంకలను చేదించుచుండగా తక్కినవారు వారి వెనుక ఒకడొకడుగ పోవుచున్నారు. ఆసీసరులు వారినిగాంచుచు కొంతనేపు నిలచి, తరువాత ఆవతలివైపునకు మోటారులలో పోయిరి. ఆవల వారు చేరుసరికి అడవి డొంకలలో నుండి తలపాగాలు పైకిలేచుచుండుట గాంచిరి. ఈ నైసికదళం 18 నిమిషాలలో అడవిని చేదించుకొని బయటకువచ్చెను.

భారతీయు కాల్పులము మలయాలో తరుచు యిట్టి కనులు చేయుచుండును. మలయా అడవులు కాలుకెట్టలేనంత దట్ట

మైనవని యిదివర కెంతబడెను. ఇప్పుడు కెడ్డ నైస్యలు కాకున్నా, చిన్న దళములు వాటిని దాటువచ్చునని రుజువైనది. ఈవిషయం ముందుగ భారతీయ నైస్యమే రుజువుచేసినది. ఇకముందు అడవులచూచి భయపడ నవసరింలేదు.

మలయా అడవులలో 800 అడుగుల ఎత్తు వృక్షాలు ఒక అంతస్తుగను, అంతకన్న చిన్న వృక్షాలు రెండో అంతస్తుగను, దిగువ డొంకలు మూడో అంతస్తుగను ఉండును. ఈ దిగువ డొంకలను చేదించి నైస్యానికి, వారి నామానులు మోసుకపోవు కంచరగాడిదలకు దాచుచేయవలెను.

అడవియుద్ధం ఆటలో మొదటిసారి హైదరాబాదు రెజిమెంటు శత్రువుగా నటించెను. హైలాండు రెజిమెంటువారిని చెండాడెను. హైదరాబాదువారు దూరంనుండి దాడిచచ్చి, ఒకచోట మకాంచేసి, మరునాడు ప్రాతఃకాలం ఆదేశ రక్షక దళమును ఎదిరింప వేచియుండిరి. అడవులు దాటుటయందు అరితేరిన ఆర్మీలు నైసికదళము అతికష్టముపై ఆ అడవులలో ప్రవేశించి, కొన్ని చోట్ల నదులుదాటి, కొన్ని చోట్ల ముణుకు బంటిబురదలో నడచి, శత్రువులున్నారనుకున్నచోటికి వచ్చు సరికి వారచట లేరు. హైదరాబాదు దళమే ఆర్మీలకు పశ్చిమ కష్టమును మెచ్చుకొనెను రాత్రి 2 గంటలకే డాసురో వేదకుచూవచ్చినట్లు హైదరాబాదువారి కెప్టను ఊహించి, అరగంట ముందే మకాం ఎత్తివేసి దళమును నడిపివేసెను.

మలయాలోనున్న భారతీయ నైస్యకులగూర్చి యిట్టి వృత్తాంతాలెన్నో వివరస్తున్నాయి. వారి కి అడవులలో సింహాలు పుకలకన్న దోమలు, చీమలు, జిలగలు, పాముల బాధ ఎక్కువగ నున్నది.

జపానుపై ఆర్థిక దిగ్బంధచర్య ఫలితం.

ఎగుమతి దిగుమతి సంఖ్యలు.

ప్రతి పరిశ్రమకు చెల్లి.

బ్రిటిషు ప్రభుత్వం ఆధినివేశ రాజ్యము లన్నింటిని సంప్రదించిన పిమ్మటనే జపానుద్రవ్యమును ఘనీభవించజేసి వ్యాపార నిర్బంధములుగాంచి ఆర్థికంగా ఒత్తిడి కలిగించెను ఈ ఆర్థిక ఒత్తిడి రెండువిధములు. (1) తమ దేశంలోనున్న జపాను ఆస్తులను పోనివ్వకుండా పట్టియుండుట. (2) అది వరకు జపానులోగల వర్తక ఒడంబడికలన్ని రద్దుచేయుట. ఇందు మొదటిచర్య వెస్ట్వంటనే ఆములు జరుగును. అంతర్జాతీయ వ్యాపారమునకు ఆవసరమగు పరపత్తిద్రవ్యము దొరక్క జపాను వ్యాపారం నిలచిపోవును. ఇదివరకే తగ్గి పోవుచున్న జపానువ్యాపారం యింకను దీనినిపోవును. ఆమెరికా ప్రభుత్వంకూడ యిట్టి చర్యయే గైకొనెను. చీనా ఆస్తులనుగూడ ఘనీభవించజేయాలని చీనా కోరింది. ఎందుకంటే, జపాను వశమందున్న చీనాప్రాంతములద్వారా జపాను వర్తకం సాగించి యీ దిగ్బంధం నిరుపయోగం చేస్తుందని ఆనుమానం. బ్రిటును ఆమెరికాల చర్యలు చీనా కనుకూలంగా ఆములు జరిపి, జపాను వశమగు చీనా ప్రాంతాల ద్వారా జపాను వ్యాపారాన్ని అరికట్టుట కుద్దేశించబడినది.

బ్రిటును, ఆమెరికాల చర్యలవలన జపానుకు యేరితిగ నష్టంకలుగునో యీ దిగువ సంఖ్యలవలన తెలియగలదు : 1938 వ సంవత్సరమునందు జపానుకి దిగుమతియైన సరకులలో నూటికి 34.4 వంతు ఆమెరికానుండి 20.2 వంతు బ్రిటిషు సామ్రాజ్యంనుండి వచ్చెను. మొత్తం 54.6 జపానునుండి యెగుమతియైన సరకు ఆమెరికాకు నూటికి 15.8 వంతు, బ్రిటిషు సామ్రాజ్యమునకు 19.9 వంతు, మొత్తం 35.7 వంతుగలదు. ఆ రోజులలో జర్మనీకి 0.5 వంతు జపాను సరకు చేరెది.


1939 వ సంవత్సరములో జపానుఆమెరికాల వ్యాపారం తాత్కాలికంగా హెచ్చింది. కాని బ్రిటిషు దేశాలలో జపాను వ్యాపారం తగ్గిపోయింది. మన ఇనుము, ఉక్కు, రద్దు ఇనుము, సికెలు, షెరో ఆల్లాయిలు, అల్యూమినియం, రబ్బరు మున్నగునవి జపానుకి యెగుమతిచేయడం మాడిమి. ఉత్తర బోర్నియాలోమాత్రం జపానుని కొన్ని రబ్బరు చోటలు కలవు. ఆమెరికాగూడ అట్లే దిగుమతులు నిషేధించెను.

జపాను యోగుమతులలో వచ్చియు (వత్తి నూలువి) సగంవరకు గలవు. జపాను కట్టు యోగుమతులు 1938 వ సంవత్సరములో సుమారు 500,000,000 యన్నల విలువయిండును. అదన్ని ఆమెరికా సంయుక్త రాష్ట్రములకే. వత్తి వత్తిములు 400,000,000 యన్నలు ముఖ్యంగా బ్రిటిషు సామ్రాజ్యమునకు యోగుమతి చేయబడును. వత్తి వ్యాపారంలో వచ్చేలాభం భార్యం వండించువారికి సహాయంచేయుటకు వాసంగబడును. ఇప్పుడు ఇంహో-లీనాలోని బియ్యం లభించుచున్నది కావున జపానుకీ బియ్యం లేనను భావలేను. జపాను వత్తి వత్తిము అంతయు ఆమెరికా ఇండియాలనుండి వచ్చు ముద్దీవత్తివై నాభారవడి యున్నది. కావున, దిగుమతులు తగ్గిపోయినచో యీ వ్యాపారం చెబ్బితిమను.

బ్రిటిషు, ఇండియా, బర్మా ప్రభుత్వముల తరపున యీపుడు రద్దుచేయబడిన వర్తక కొడంబడికలు ఖాదు గలవు. 1911 వ

సంవత్సరములోని ఇంగ్లాండు-జపాను సావిజ్యపు ఒడంబడిక; 1914 వ సంవత్సరములోని ఇండియా-జపాను ఒడంబడిక; 1937 వ సంవత్సరములోని బర్మా-జపాను ఒడంబడిక. ఇందు మొదటివి వోటిను యిచ్చిన యేడాదవరకు రద్దుకాదు. మిగతా రెండింటికీ ఆరు మాసాల వ్యవధి చాలును. 1911 వ సం॥పు ఒడంబడికవలన రెండు దేశాల ప్రజలకు నివాస అవ్వతలు, కర్తక సౌకర్యములు ఒకరి వాకలు యింకొకరి కేవలంబడు విడియుటకు అవకాశంగలవు. రెండు దేశాలకు సరిసమానత్వం అంగీకరించబడెను. ఒక తరం ప్రేమలు ఇంగ్లాండు జపానులు సఖ్యులగున్నపుడు యీ ఒడంబడిక గావించబడెను. ఇప్పుడది రద్దుచేయటవలన ఆ విశ్వాసం పోయిందన్నమాట. బ్రిటిషువారికి ఆమెరికాకు ప్రాణప్రద మగు వాకమాట్లాడుకు ఆకారణంగా జపాను నిరోధం కలిగించుచు చుటచే, యీ ఒడంబడిక నిలచియుండుటకు ఎట్టి నైతిక కారణం అగునదను.

వడమటి యెడారికి పోవుచున్న బ్రిటిషు ఇండియా సైనికులు.



ఇండియాదేశపు గ్రాఫ్ రెజిమెంటు తాలూకు బ్రెకెక్ కారియర్ వైటునుకు చెందిన సైనికులు ఓడ దిగుట యిందు కావనగును. వీరు వడమటి ఎడారికి పోవుచున్నారు. బ్రిటిషువారు యీ యెడారియందు ఇటలీవారితో పోరాడి ఆనెక చోట్ల గెలుపొందిరి.

ఈ వారంలో యుద్ధ వార్తలు.

విమానదాడులు.

5 వ తేది మంగళవారం రాత్రి జర్మనీ యందంతటను పెద్ద గాలివాన వెలకే గెను. అయినను వాని నేమాత్రము లక్ష్య పెట్టక పెద్ద బ్రిటిషు విమానదళము జర్మనీపై దాడి సలిపి మాన్ హీం, ఫ్రాంకుఫర్టు, బాన్లె-సూ మొదలగు పట్టణముల యందలి యంత్రాలగుములపై వేలకొలది ప్రేలుడు బాంబులను వర్షించి ఆపారముగు నష్టము గల్గించెను.

6 వ తేది రాత్రి బ్రిటిషు విమానములు మరల మాన్ హీం, ఫ్రాంకుఫర్టు పట్టణములపై దాడుల సాగించి క్రొత్తరకపు పెద్దప్రేలుడు బాంబులను వేలకొలది వర్షించెను. 8 వ తేది రాత్రి జర్మనీ యందలి ప్రధాన ఆయుధ నిర్మాణశాలలగు

క్రస్టు ఫాక్టరీలపైను, కార్లుమును, హాప్ మొదలగు పట్టణములలోని ఫ్యాక్టరీలపైను దాడి సలిపి, వేలకొలది బాంబుల వేసెను. బుధవారమునాడు 8, గురువారమునాడు 8 విమానము లీ దాడులనుండి తిరిగి రాలేదు.

8 వ తేది రాత్రి బ్రిటిషు విమానములు జర్మనీలో వశ్యమ నాయువ్య ప్రాంతముల పట్టణములపైన ఆందు ముఖ్యముగ జర్మను వాకా కేంద్రమును కీలు కేళవైన భయంకరముగు దాడి సాగించెను. అచట బ్రహ్మాండముగు మంటులులేచి రాత్రంతయు నగరము మండుచునె యుండెను. యీ దాడినుండి నాల్గు విమానములు తిరిగి రాలేదు. శనివారమునాయము ప్రాన్సులో జక్రమిత ప్రాంతము పై పెద్ద దాడిని సాగించెను.

అచట ఆకాశమున జరిగిన పోరాటమున 10 శత్రు విమానములు ధ్వంసమైనవని తెలుసు. 5 బ్రిటిషు విమానములు తిరిగి రాలేదు. 11 వ తేదీ రాత్రి రష్యన్ విమానములు బర్లిన్ పై బాంబులు వర్షించెను. బ్రిటిషు విమానములు జర్మనీ పడవటి భాగమునగల ఎడెక్స్ట్రీక్ అను ఇనుము పరిశ్రమలకు ప్రధానమగు పట్టణమును తీవ్రమగు దాడికి గురిచేసెను. 12 వ తేదీ వరకు అనేకవందల విమానములు కలెక్టర్ మొదలగు జర్మనీయందలి పారిశ్రామిక పట్టణములపై బ్రహ్మాండమగు దాడి జరిపి వేలకొలది బాంబులవర్షించెను. ఈ దాడిలో 20 బ్రిటిషు విమానములు మరలి రాలేదు.

ఈ నెల 5 వ తేదీ మంగళవారమునాడు బ్రిటిషు తూర్పు తీరపు పట్టణములమీద, చాల స్వల్పముగ మాత్రమే శత్రు విమానదాడులు జరిగెను. కొన్ని ప్రదేశములలో ఆస్తికి అల్పమగు నష్టము గలిగెను. ప్రాణనష్టము అత్యల్పము.

6 వ తేదీ రాత్రిగూడ, ఇంగ్లాండు తూర్పు, ఆగ్నేయ తీరపు పట్టణములపై స్వల్పముగనే బాంబులు పడినవి. కాని 7 వ తేదీ రాత్రి, ఈ దాడులు—మరి అంత తీవ్రముగాదు కాని—ఇదివరకు కంటే చాల పెద్దవియ్యవలెను. తూర్పు ఆంగ్లియానుండి, బ్రిటన్ ఈశాన్య తీరపు పట్టణములవరకును చాల పట్టణములపైన విస్తారముగ బాంబుల వర్షించి ఆస్తికి నష్టము గలిగించిరి. కొంత జన నష్టముగూడ గలిగెను.

8 వ తేదీ శుక్రవారం రాత్రి కొన్ని శత్రు విమానములు బ్రిటిషు తీరపు పట్టణముల జూమ్మకొనివచ్చి కొన్ని ప్రదేశములపై బాంబులు వేసెను. కాని నష్టమేదియునులేదు. సోమ వారమునాడు శత్రువిమానాలు అసలేలేవు.

జూలై మాసమున బ్రిటిషు విమానములు జర్మనీపై 70 విమాన దాడులను, ప్రాన్సునందలి శత్రు ఆక్రమిత ప్రాంతముమీద 76 దాడులను, మధ్యప్రాచ్యమున శత్రు ప్రదేశములపై 126 దాడులను సాగించెను. ఈ దాడులలో 410 శత్రు విమానములు ధ్వంసము చేయబడెను. 285 బ్రిటిషు విమానములు నష్టమయ్యెను.

ఇటలీ—ఆఫ్రికా—మధ్యధరా.

మనులో నీయొక్క చిన్న తమారుడగు బ్రూనో మను లానీ, పరీక్షార్థము, ఒక క్రొత్త విమానమును నడుపుచుండగా, ప్రమాదముచే విమానము విరిగి ధ్వంసమై పోయెను. బ్రూనో యును, మరికొందరు వైమానిక శాఖాద్యోగులును, ఆ ప్రమాదమున హతులైరి.

ఉత్తర ఆఫ్రికా (లిబియా) రంగమున ట్రాబ్రాకునందలి బ్రిటిషు సైనికులు 5 వ తేదీ రాత్రి తిగి, ఆక్స్ ఫోర్డు దుర్గమును ముట్టడించియున్న శత్రుసైనిక వంతులపై దాడి, కొందరిని హతమార్చి, చాలమందిని ఖైదీలుగా పట్టుకొనివచ్చిరి.

9 వ తేదీ రాత్రి ఇటాలియనుల గస్తీ టాలముకటి ట్రాబ్రాకు దుర్గముపై దాడి సాగించెను కాని బ్రిటిషు మర ఫిరంగిలలో నా పటాలమును నిర్మూలమొనర్చి.

7 వ తేదీన చాల బ్రిటిషు విమానములు ఇటాలియనులు సిసిలిద్వీపముపైకి జని గెర్మనీవద్దనున్న విమానాశయములపై బాంబులవేసి, కిందనున్న విమానముల ధ్వంసమొనర్చెను.

మొల్టా దీవుపై 7 వ తేదీన మూడు శత్రు విమానములు దాడిపెట్టెను. వానిలో నొకటి పడిగొట్టబడెను. మిగిలినవి బాంబుల వదలకయే వెనుక దిరిగి పారిపోయెను.

బ్రిటిషు విమానములు లిబియాలోని థెంహూజీ డెర్వా మొదలగు శత్రు రేవు పట్టణములపై బాంబుల వర్షించి రేవులలో ఉన్న సరైన నౌకల ధ్వంసమొనర్చెను.

8 వ తేదీన జర్మన్ విమానములు ఈజిప్టులో అలెగ్జాండ్రీయా పట్టణముపై దాడులు సాగించెను. 13 మంది మరణించిరి. 23 మంది క్షతగాతులైరి. ఆస్తికి కొంత నష్టము

కలిగెను. 11 వ తేదీన మరల అలెగ్జాండ్రీయాపై నను, సూయజ్ కాలువపై నను శత్రు విమానములు బాంబులు వేసెను.

సిరియా యందలి హైఫారేవుపై, జర్మనులు విమానములు 6 వ తేదీ రాత్రి మొదటి సారి దాడి జరిపెను. కాని యే విధమగు నష్టములును గలుగలేదు.

అమెరికా-ఆట్లాంటిక్.

సంయుక్త రాష్ట్ర ప్రభుత్వాధికారులు పైకి ప్రకటింపకయే అగ్నిను రాజ్యములపై ఒక్కటొకటిగా యద్ధ చర్యలకు దిగుచున్నారని, రికల్లికను పక్షనాయకులు 5 వ తేదీ నొక ప్రకటనను గావించిరి.

గత వారమున నౌకా విహారమునకు అనువేరుతో యలుదేరిన రూజ్వెల్లు అన్యతుడును, బ్రిటిషు ప్రధాని చర్చిలును, కేనడా ప్రాంతమున రహస్యముగ కేసికొని సమాలో చనలసల్పిరిని, సంయుక్త రాష్ట్రములందును, బ్రిటన్ నందును బలమగు వదంతులు బయలుదేరినవి. సంయుక్త రాష్ట్ర సైనిక నౌకా యద్ధ శాఖాధికారులుగూడ రూజ్వెల్లు వెంట నేయండిరి.

టాకియోయందలి సంయుక్త రాష్ట్ర రాయబారియగు జోసెఫ్ గ్రూగారు 7 వ తేదీన జపాను విదేశాంగ మంత్రిని కలుసుకొని, జపాను ఇండో-చైనాను దాటి ఇంకను ఆక్రమించ ప్రయత్నించనయ్యెనని, సంయుక్త రాష్ట్ర ప్రభుత్వమే మాత్రము సహించదని హెచ్చరించిరి.

రష్యా, చైనా, తూర్పు ఇండియా (చీప్) దీవులకు పంపుటకుగాను సంయుక్త రాష్ట్ర ప్రభుత్వమువారు కేనడా యందొక ఫాక్టరీనుండి 500 మానములను కొనిరి.

సంయుక్త రాష్ట్ర ధౌరారు తమ దేశమున జన్మజేయండి యున్న అనేకకోట్ల డాలరుల రష్యన్ సొమ్మును విడుదల చేసిరి. రష్యాకు చాల ఆయుధ సామగ్రి అప్పుడే రవాణా చేయబడెను.

అమెరికా సంయుక్త రాష్ట్రములలో శ్రతి పౌరుడును ఇదివరకువలె ఒక వత్సరముగాక, మరి 18 మాసములు సైనిక సేవ యొనర్చవలెనని చట్టము 12 వ తేదీన సంయుక్త రాష్ట్రము ప్రజాశ్రుతినిధి సభలో ఆమోదింపబడెను. సభ్యులలో 203 మంది చట్టమునకు అనుకూలముగను 201 మంది ప్రతికూలముగను వోటుచేసిరి.

సంయుక్త రాష్ట్ర ఫాక్టరీ లో కార్మికుల సమ్మెలసంఖ్య హెచ్చిపోవుచుండుటచే యద్ధసామగ్రి ఉత్పత్తికి భంగము గలుగుమన్నదని యద్ధశాఖవారు అందోళనపడుచున్నారు. సమ్మె కార్మికుల సంఖ్య ఈ వారము 14,000 నుండి 23,400 లకు పెచ్చెను.

సంయుక్త రాష్ట్ర ప్రభుత్వము 30 రోజులలో యద్ధమున ప్రవేశించిన నేతృత్వ బ్రిటన్ జర్మనీతో సంగి చేసుకొనునని వీవరు బ్రాకు ప్రభువు సంయుక్త రాష్ట్ర అధికారులకు తెలియజేసెనని వదంతులు అవిధములని కార్టెలు హల్లుగారు ఖండించిరి.

రష్యా.

రష్యా యద్ధక్రమమునుగురించి జర్మన్ సైనికాధికారులు గావించిన ప్రకటనలో రష్యన్ సైన్యములకు చాల నష్టము గలిగెనని చెలిపిరి. కాని ఇంతవరకు 8,95,000 రష్యన్ సైనికులు ఖైదీలుగ పట్టుకొనబడిరినియు, 13,145 సాయుధసకవచ మోటారుబండ్లును, 10,88 ఫిరంగులు, 9,82 విమానములు నష్టమొనరినయి ప్రకటించిరి. 5 వ తేదీన స్టాలెక్ స్కును పూర్తిగ ఆక్రమించితిమని జర్మనులు మరల ప్రకటించిరి. మూడు ప్రాంతములలో జర్మన్ సైన్యములు రష్యన్ సైనిక ప్రాకారము భేదించితిమనిరి. ఇది

ఆసత్యమును, తాము 6,00,000 వైకులను, 5,000 టాంకులను, 7,000 ఫిరంగులను కోల్పోయినదియు జర్మనులు 10 లక్షల వైకులను, 6,000 టాంకులను, 8,000 ఫిరంగులను కోల్పోయినదియు రష్యనులు ప్రకటించిరి. యుక్రేనియాలో 7 వ తేదిన ముగిసిన పోరాటమున 6, 12, 18 వ రష్యను సైనిక దళములను శిథిలము ర్పింపనియు ఆ దళముల సేనానులను 102 వేల సైనికులతోడ ఖోలుగ పట్టుకొంటిమనియు, 300 టాంకులగుడ చేజిక్కినదియు జర్మనులు ప్రకటించిరి. ఫిన్లండు సింధు శాఖయందు రష్యనుల మరి రెండు ఫిన్లిషు దీవులను ఆక్రమించుకొనగలిగిరి.

1939 వ సంవత్సరములో లక్ష పోలండు సైనికులతో బాటు రష్యా ప్రభుత్వము ఖైదుచేసిన ఆండర్సు సేనానిని రష్యను అధికారులచేత వదలి రష్యను రంగమున జర్మనీ పోరాడుచున్న పోలిషు సైన్యములకు సేనానిగ నొనర్పిరి.

8 వ తేదిన రష్యను విమానములు, జర్మనీ రాజధాని యగు బర్లిను నగరముపైకి జని చాల బాంబులువేసెను. రష్యనులు బర్లినుపై దాడిజరుపుట కిదియే ప్రథమము. జర్మనులు ప్రతిదినమును రష్యా రాజధానియగు మాస్కో నగరముపై దాడి సలుచుండుటచే దానికి ప్రతికారముగ బర్లినుపై దాడి సాగింపబడెను.

యుక్రేనియా ప్రాంతములో రైల్వే జంక్షన్ గు కోర్స్క్ పట్టణమును తమ సైన్యము ఆక్రమించినవనియు 9 వ తేదిన జర్మనులు ప్రకటించిరి. ఈ ప్రాంతమున జర్మను సైన్యములు సీపరు నది వడవటి తీరముమీదుగా క్రిందికివచ్చి బడెస్సా ప్రాంతమును చుట్టుముట్టుటకు ప్రయత్నించుచున్నారనియు దానిని తప్పించుకొనుటకుగాను ఆ ప్రాంతపు రష్యనులు ఖాళీ చేసి నవరు తూర్పు తీరమునకు తమ సైన్యముల మరలించుకొనుచుండిరనియు వార్తలు చెల్లుచున్నవి.

ప్లాటో స్కను తాము ఆక్రమించిన వార్త నిజమని రుజువుచేయుటకు జర్మను సైనికాధికారులు, విదేశీయ వార్తా ప్రతికా ప్రతినిధులను ఆ నగరమునకు తీసుకొనిపోయి చూపుచున్నారు. నగరమంతయు పూర్వపాటికవలె నిర్మూలమై పోయియున్నది.

రష్యా యధము ముగియుటకు చాలకాలము పట్టునని ఊటాలియనులు తలంచుచున్నారు. మహా సంగ్రామము 10 సంవత్సరములవరకుగూడ సాగవచ్చునని కొందరనుచున్నారు.

రష్యా-చైనాలో సైనిక యుడంబడిక గాఢించుకొని జపానుపై యధమును సాగించుటకు నిశ్చయించుకొనెననువార్త పూర్తిగ ఆసత్యమని సోవియటు అధికారులు ప్రకటించిరి.

విషీ.

ఆఫ్రికాయందలి ఫ్రెంచిరేవు పట్టణములను జర్మనుల కొనుగో, విషీ ప్రభుత్వముయెడల అమెరికా సంయుక్త రాష్ట్రములు తమ వైఖరిని మార్చుకొన వలసియుండునని సంయుక్తరాష్ట్ర) విదేశీయాంగ సహాయకార్యదర్శి పుషిన్ హెచ్చరికను విషీ ప్రభుత్వము 7 వ తేదిన జవాబొసగెను. ఇది తమకేమాత్రమును సంతృప్తిని కలిగించలేదని, సంయుక్త రాష్ట్ర) దేశీయాంగ కార్యదర్శియగు కార్టలు హల్లుగారు 7 వ తేదిన ప్రకటించెను. ఆఫ్రికా రేవుల తమ స్వాధీన మొనర్పవలెనని జర్మనులుచెప్పిన కోర్కెలను విషీ ప్రభుత్వము నిరాకరించెననియు, ఆ విషయమై జర్మను అధికారులతో మాటలాడుటకు అడ్మిరల్ డార్లెగారు పారినెనకు వెళ్లినదియు, రష్యావార్త సంఘము వెల్లడించినది. డార్లను సేనాని శుక్రవారము రాత్రి విషీకి తిరిగివచ్చెను. ఆనాడే, ఆఫ్రికాలో ఫ్రెంచి సర్వాధికారియగు వేగాండ్ సేనాని గూడ విషీకి వచ్చెను.

9 వ తేదిన మంత్రివర్గము సమావేశమై ఫ్రెంచి సామ్రాజ్య రక్షణ సన్నాహములగురించియు, ప్రభుత్వ నిర్మాణమున

మారులగురించియు చర్చించెను. ఆఫ్రికానుండి వచ్చిన వేగాండ్ సేనానిగూడ ఈ చర్చలలో పాల్గొనెను. 11 వ తేదీకి చర్చలు ముగిసినవి. వేగాండ్ సేనాని ఆఫ్రికాకు వెడలిపోయెను. 12 వ తేదిన పెటెయిక్ సేనాని మంత్రి వర్గమున మార్పులను ప్రకటించెను. వాని ప్రకారము డార్లెక్ సేనాని ఉప ప్రధాని పద తోబాటు ఫ్రెంచి సామ్రాజ్య రక్షణ మంత్రిపదవినిగూడ నిరసించును. సైనిక, నాకా, విమానశాఖ లీకనికరించే ఇక పని చేయవలెను.

మార్పులు పెటెయిను 13 వ తేదీన మంత్రివర్గ నిర్ణయమును ప్రకటింపను ప్రజలందరు ప్రభుత్వము నన్ని విధముల బలపరుపవలెనని విజ్ఞప్తిచేసిరి. దేశమునందలి రాజకీయ పక్షములన్నియు రద్దుచేయబడినటులగూడ ఆ సమయముననే ప్రకటించెను.

సిరియాలో యధమున ఖైదీలుగా పట్టుకొనబడిన 65 మంది బ్రిటిషు, ఇండియను సైనికాధికారులను యధ విరామ యొడంబడిక ప్రకారము విడుదల చేయవలసియున్నది. విషీ ఆధికారు లటుల విడుదల చేయలేదు. దీనికి ప్రతికారముగ బ్రిటిషు అధికారులు సిరియాలోని ఫ్రెంచి హైకమిషనరగు డెంట్యు సేనానిని మరి 35 గురు ఫ్రెంచి అధికారులను నిర్బంధమునందుచిరి.

సిరియాలో విషీ ప్రభుత్వము తరపున పోరాడిన ఫ్రెంచి సైనికులలో 2,000 మంది స్వతంత్ర ఫ్రెంచి సైనిక పటాలములలో చేరిరి.

ఆక్రమిత ప్రాంతములు.

పోలండు, యుగోస్లావియా, జెకోస్లావియా యందలి స్లావుజా ప్రజలు జర్మనులపై తిరుగుబాటుచేయుచు, జర్మను ఆక్రమణ సైన్యములను బీకాకు పరచుచున్నారు. బెల్గ్రేడులో జరిగిన తిరుగుబాటులో ప్రజలు 250 జర్మను సైనికులను, అధికారులను చంపిరి. 180 గుర్రముల లాగుకొని పోయిరి. జెకోస్లావెకియాలో స్కోడా ఆయుధకర్తా గారములలో పెద్ద ఆయుధముల గిడ్డంగిని ప్రేల్చివేసిరి. 14 రైల్వే ప్రమాదములు కల్గింపబడెను. ఒక ప్రమాదమున 250 జర్మను సైనికాధికారులు హతులైరి.

బ్రిటను నార్వేపైకి సైన్యమునంపి దాడి సాగించునని అమెరికాలో వదంతులుగ నున్నవి. అందుచే నార్వేలో జర్మనులు తీరప్రాంతముల ఖాళీచేసి శత్రుదాడి నివారణకు సన్నాహము లొనర్చుచున్నారు.

యుగోస్లావియాలో ప్రజలు బహిరంగముగ సైనికాధికారులపై తిరుగుబాటు సాగించుచున్నారని రష్యా వార్తాసంఘము ప్రకటించెను. క్రాజినా, కోర్స్కా, వికా ప్రాంతములలో ఉభయపక్షములకు తీవ్రమగు పోరాటములు సాగుచున్నటుల జెహూసలమునకు వచ్చిన వార్తలుగూడ ధృవపరచుచున్నవి.

జెకోస్లావెకియాలో ప్రజలు అహంకర పదార్థములు లభించక చాల అవస్థలు పడుచున్నారు.

దూరప్రాచ్యం.

బ్రిటిషు విదేశాంగ మంత్రియగు చుడెన్ గారు కామన్వెల్త్ సభలో ప్రసంగించుచు, తాము దేశముపై నెవరైన దండయాత్రను సాగించినయెడల, సింగపూరునకు ప్రమాదకరమనియు, అందుచే దానిని బ్రిటను శత్రుచర్యగ పరిగణించుననియు హెచ్చరించెను. సంయుక్త రాష్ట్ర) ప్రభుత్వ దేశీయాంగ కార్యదర్శియగు కార్టలు హల్లుగారు—తాము దేశముపై జపాను దాడి సాగించునెడల—అది అమెరికా హక్కులకు ఉపద్రవకరముగ పరిగణింపబడవనియు, దాని నివారించుటకు సంయుక్త రాష్ట్ర) ప్రభుత్వమువారిట్టి చర్యలకైన దిగిదరనియు

పాప్యరించిరి. తాయిలాండు ప్రభుత్వము మంచుకో ప్రభుత్వమును అంగీకరించుటలు 7 వ తేదీన ప్రకటించెను.

జపానునై యధమున వైనాతోకలసి పనిపొగించుటకు రష్యా ప్రభుత్వము వైనా ప్రభుత్వముతో ఒడంబడిక గావించుకొనెను. వదలి పూర్తిగ ఆబద్ధమని సోవియటు విదేశాంగ సహాయ మంత్రియగు లోజోవిస్కి గారు ప్రకటించిరి.

దూరప్రాప్యమున మంచూకో సరిహద్దులలో రష్యా నైస్యములకును జపాను నైస్యములకును పోరాటము జరిగెనను వదలి పూర్తిగ అసత్యముని రష్యను అధికారులు ప్రకటించిరి. రష్యా తూర్పు తీరపు రేవులను సంయుక్త రాష్ట్రములతో కలుపు కొనగరాదనియు, మంచుకో సరిహద్దులనుండి నైస్యముల తొలగించవలెననియు జపాను రష్యా ప్రభుత్వమునకు పరతుల నంపెనని ఇటలీనుండి బయలుదేరిన వదంతులు కేవలము అభూతకల్పనలని జపాను అధికారులు ఖండించిరి.

తాయి దేశమునకు బ్రిటనుతోనూ, జపానుతోనూగూడ శత్రుత్వములేదనియు, కాని యెవరు దండెత్తివచ్చినను తాయి ప్రజలు, తుదివరకు పోరాడి నిరోధించెదరనియు, ఇతరుల సహాయము తమ కెంత మాత్రమును ఆక్కరలేదనియు, తాయి ప్రధాన మంత్రి రేడిమో ద్వారా ప్రకటించెను.

బ్రిటిషు నౌకాదళములో చాలభాగము అవుడే సింగ పూరునకు వెళ్లెననియు, వైసియలుగూడ ఇండో-చైనా ఉత్తర సరిహద్దులలో నైస్యములను కేంద్రీకరించుచుండిరనియు వార్తలు దెలుపుచున్నవి.

జపాను తన దురాక్రమణల విధానమును కడలుకొనదలచినదియు లేనిదియు దెలుపవలెనని సంయుక్త రాష్ట్ర ప్రభుత్వమును, బ్రిటిషు ప్రభుత్వమును జపాను ప్రభుత్వమునకు జాబునంపి, అందు సూచించబడిన వ్యవధిలోగా సమాధాన మొసగారనను వదంతులు అసత్యమని బ్రిటిషు అధికారులు ప్రకటించిరి.

ముందు జాగ్రత్తకొరకుగాను పాంగు-హిలోని అమెరికా, -రష్యా మొదలగు విదేశీయ నైస్యములన్నియు సమీకరించి సిద్ధముగ నుంచబడెను.

చైనాలో ఇశాంగ్ ప్రాంతమున జరిగిన పోరాటమున జపాను నైస్యములు నిర్మూలించబడెనని చైనా అధికారులు ప్రకటించిరి.

9 వ తేదీన, జపాను విమానములు, చైనా రాజధాని యగు చుకింగు వట్టణముపై 5 మారులు భయంకిరమగు దాడుల సాగించెను.

దూరప్రాప్యమున జపానుకు, రష్యాకు ప్రస్తుతము యధము అసంభవమని, జపాను విదేశాంగ శాఖాధికారి చెలిపెను.

దూరప్రాప్య పరిస్థితులు కడు విషమములుగుచుండుటచే ఆస్ట్రేలియా ప్రధానమంత్రి మెంజీస్ తన పర్యటనమును రద్దుచేసుకొని రాజధానియందే యుండెను. దూరప్రాప్యమున యధమునవచ్చుచో యెదుర్కొనుటకు ఆస్ట్రేలియా సర్వ సిద్ధముగ నున్నదని ఆస్ట్రేలియా కార్మిక నాయకుడగు కర్చి నుగారు జపానును హెచ్చరించిరి. ఫెడరలు పార్లమెంటును 20 వ తేదీకి సమావేశపరచుటకు ఉత్తరువులు గావించబడెను.

ఇండో-చైనానుండి ఏ సరకును యెగుమతి చేయవద్దని ఆధికారాలు 13 వ తేదీని నిషేధమును ప్రకటించిరి. ఇండో-చైనాలో 180 వేల జపాను నైస్యము దిగెననియు, అది తాయి సరిహద్దుకు సమీప ప్రాంతములలోనున్నదనియు వదంతులు గలవు.

నౌకానష్టములు.

5 వ తేదీన బ్రిటిషుకోస్తా విమానములు, ఉత్తర సముద్రమున ప్రయాణ మొనర్చుచున్న జర్మను నౌకల నెదిర్చెను.

4 నౌకలకు సూపర్ బాంబు దెబ్బలు తగిలెను. 7 వ తేదీ వరకు కొన్ని జర్మను వర్తక నౌకలు యధానౌకల సహాయముతో ప్రయాణ మొనర్చుచుండగా బ్రిటిషు విమానములు కనిపెట్టి వెళ్లి, వాని నెదిర్చెను. వానిలో ఒక నౌక, బాంబు దెబ్బలచే మునిగిపోయెను. ఆరోజున, మధ్యధరా ప్రాంతమున, యధా నౌకల సహాయముతో ప్రయాణ మొనర్చుచున్న ఇటాలియను సైన్య నౌకల జట్టును, డచ్చి జలాంతర్గామి యొకటి యెదిర్చి ఒక సైన్య నౌకను ముంచివేసెను.

మరియొక శత్రునౌకల జట్టును బ్రిటిషు విమానము రెదిర్చి, బాంబులు వర్షించి మూడు నౌకలను ముంచి వేసెను. వానిలో ఒకటి 8,000 టన్నులు ఇంకొకటి 6,000 టన్నులు పరిమాణము వుండును.

9 వ తేదీన ఫ్రెంచితీరపు సమీపముగా ప్రయాణ మొనర్చుచున్న జర్మను సైన్య నౌకలను బ్రిటిషు విమానము రెదిర్చెను. ఒక శత్రు సైన్య నౌక తగులబడిపోయెను. 9 శత్రు విమానములు కూల్చబడెను. 10 బ్రిటిషు విమానములు తిరిగిరాలేదు. 10 వ తేదీన "డిఫెండరు" అను బ్రిటిషు డిస్ట్రోయరు శత్రు వర్యలచే మునిగిపోయెను.

రష్యాపై దండయాత్ర ప్రారంభించబడినప్పటినుండి ఇంత వరకు 14 జర్మను జలాంతర్గాముల ముంచివేసెతిమని రష్యనులు ప్రకటించుచున్నారు. జర్మనీకిగల్గ జలాంతర్గాముల బలములో ఇది పదియవవంతు.

తటస్థరాష్ట్రములు.

పోర్చుగలు దేశపు సౌత్తులను, సంయుక్త రాష్ట్ర ప్రభుత్వము వారినివరకు జప్తుచేసి యుంచిరి. పోర్చుగలు ప్రభుత్వము తాము ఆక్సిను రాజ్యములకు సహాయ మొనర్చుటకు వానిని వినియోగించమని వాగ్దాన మొనర్చుటచే సదరు జప్తు రద్దుచేయబడెనని సంయుక్త రాష్ట్ర అధికారులు 12 వ తేదీన ప్రకటించిరి.

టర్కీ - ఈరాక్ - ఈరాన్.

టర్కీ ప్రభుత్వము తమ తూర్పు సరిహద్దులయందు నైస్య సన్నాహము గావించుకొని ముందు జాగ్రత్తపడుచున్నది. 19, 20 వ సంవత్సరముల యువకులనందరను నిర్బంధముగ నైస్యమున చేర్చుటకు ప్రభుత్వమున కధికార మొసగు చట్టమును, టర్కీ శాసనసభవారు 11 వ తేదీ నామోదించిరి.

టర్కీపై తమకు ఆక్రమణోద్దేశములు లేవనియు, ఇతరులెవరైన టర్కీపై నెత్తి వచ్చినయెడల తాము టర్కీకి సహాయము వత్తుమనియు, బ్రిటిషు-రష్యా ప్రభుత్వములు కలసి టర్కీ ప్రభుత్వమునకు 10 వ తేదీన వాగ్దానములనందజేసెను.

బ్రిటిషు-అమెరికను వత్తిడులకు లాంగ్ పర్షియా ప్రభుత్వము, అదేశమునుండి జర్మనులను వెడలగొట్టినయెడల, ఉభయ దేశములకుగల రాజకీయ సంబంధముల త్రెంచివేసి కొనెదమని జర్మను అధికారులు హెచ్చరించిరి. ఏమి సంభవించినను సరే జర్మనులను వెళ్లగొట్టి తిరవలెనని, బ్రిటిషు-రాయబారి పర్షియా ప్రభుత్వమునకు స్పష్టముగ చెలిపెను. 10 వ తేదీన మరకొందరు జర్మనులు ఈరాక్ లో ప్రవేశించిరి.

ఈరాక్ లో జర్మనుల చేరినిచ్చుటను ఆక్షేపించుచు సోవియటు రష్యా అధికారులు ఈరాక్ ప్రభుత్వమునకు అసమ్మతి పత్రము నందజేసిరి. ఈ వ్యవహారముల చక్కబరుపని యెడల, పర్షియాలో ముఖ్యపదేశముల నాక్రమించుటకు రష్యాకు 1921 వ సం॥ ఒడంబడిక ప్రకారము అధికారముగలదని హెచ్చరించిరి.

సలహా: ఇకముందు చూచుకొనుటకు యీ మదరాసు యధా సంచికను మీరు భద్రపరచుకొనుడు.

[మదరాసు సమాచారముల డైరెక్టరుగారు తమ వందనములతో దీనిని మీకు పంపుచున్నారు.]